

हरिभूमि जीटी रोड मूवि

12 लोकतंत्र की मजबूती के लिए सभी मतदाता बढचढकर...
12 बेहतर शिक्षा पर फोकस करें शिक्षक



तापमान



अधिकतम 44.2 डिग्री
न्यूनतम 24.7 डिग्री

रोहतक, शुक्रवार, 17 मई 2024

खबर संक्षेप

देशी कट्टा व जिंदा रौंद सहित गिरफ्तार

अंबाला। थाना बराडा में दर्ज अवैध देशी कट्टा व एक जिन्दा रौंद रखने के मामले में पुलिस ने आरोपी राजेश कुमार उर्फ राजू को गिरफ्तार किया है। अब पुलिस ने उसे एक दिन के रिमांड पर लिया है। पुलिस को सूचना मिली थी कि आरोपी के पास अवैध हथियार है। जो किसी अग्रिय घटना को अंजाम दे सकता है। अधोया चौक के पास नाकाबंदी कर पुलिस ने आरोपी को गिरफ्तार किया है। उससे एक अवैध देशी कट्टा व एक जिंदा रौंद बरामद किया।

हेरोइन तस्करी के मामले में गिरफ्तार

अंबाला। थाना बराडा में दर्ज नशा तस्करी के मामले में पुलिस ने आरोपी नसीम अंसारी को गिरफ्तार किया है। अब पुलिस ने आरोपी को रिमांड पर लिया है। पुलिस को सूचना मिली थी कि आरोपी मादक पदार्थों की तस्करी का कार्य करता है। नाकाबंदी के दौरान पुलिस ने आरोपी को काबू कर लिया। तलाशी लेने पर उसकी जेब से पुलिस ने 5 ग्राम 20 मिलिग्राम हेरोइन बरामद की। पुलिस ने आरोपी के खिलाफ केस दर्ज किया है।

सजायापता को कट्टे के साथ पकड़ा

पानीपत। सीआईए वन पुलिस टीम ने भारत उर्फ भरत पुत्र रविंद्र निवासी हरि नगर, पानीपत को अवैध देशी पिस्तौल सहित गिरफ्तार किया है। सीआईए वन प्रभारी सब इंस्पेक्टर महिपाल सिंह ने बताया कि पूछताछ में आरोपी ने बताया उसने वर्ष 2014 में रंजिशन खंडरा गांव निवासी अजीत की सिद्धार्थ नगर में चाकू से हत्या कर दी थी। मामले में आरोपी को 20 साल की सजा हो चुकी है और वह अब जमानत पर है। भारत ने उक्त देशी पिस्तौल वर्ष 2014 में हरिनगर निवासी अमित से 20 हजार में खरीदने बारे स्वीकारा है।

छात्र संदिग्ध हालत में लापता हुआ

पानीपत। पानीपत के गांव नारायणा निवासी ओमी का पुत्र संदिग्ध हालत में लापता हो गया। परिजनो ने उसे हर संभावित स्थल पर तलाशा, लेकिन उसका कोई सुराग नहीं लग पाया। वहीं ओमी का आरोप है कि राजकीय स्कूल के टीचर व चपरासी उनके पुत्र पर अश्रद्ध कमेंट करते थे। इधर, ओमी की शिकायत पर थाना समालखा पुलिस ने गुमशुदगी की रिपोर्ट दर्ज कर ओमी के पुत्र की तलाश शुरू कर दी है।

सीजेएम ने किया सेफ हाउस का निरीक्षण

कुरुक्षेत्र। जिला विधिक सेवा प्राधिकरण की सचिव एवं सीजेएम नितिन राज ने जिला एवं सत्र न्यायाधीश आराधना साहनी के दिशा-निदेशानुसार सेफ हाउस का निरीक्षण किया। इस दौरान वहां रह रहे विवाहित जोड़ों से फीडबैक ली गई कि उन्हें वहां पर किसी प्रकार की कोई परेशानी तो नहीं है। सेफ हाउस में इस समय 4 विवाहित जोड़े रह रहे हैं।

सुरक्षा

सरकारी अस्पताल रादौर में राष्ट्रीय डेंगू दिवस मनाया गया

कई उपायों को अपनाकर करें अपनी सुरक्षा

हरिभूमि न्यूज रादौर

रोटरी क्लब के तत्वावधान में वीरवार को सरकारी अस्पताल रादौर में राष्ट्रीय डेंगू दिवस मनाया गया। क्लब के प्रधान निर्मल सिंह की देखरेख में आयोजित हुए कार्यक्रम में एसएमओ डॉ.विजय परमार मुख्य अतिथि के रूप में शामिल हुए।

डॉ.परमाल ने बताया कि हर साल स्वास्थ्य और परिवार कल्याण मंत्रालय 16 मई को राष्ट्रीय डेंगू दिवस मनाता है। इस दिन डेंगू मच्छर और उससे होने वाली जानलेवा बीमारियों के बारे में जागरूकता फैलाई जाती है। मई का महीना खत्म



यमुनानगर के सरकारी अस्पताल रादौर में स्थानीय लोगों को जानकारी देते एसएमओ डॉ.विजय परमार।

होने से पहले भारत में मानसून दस्तक दे देता है और यही वो मौसम

होता है जब सबसे ज्यादा डेंगू के मच्छर पनपते हैं। उन्होंने कहा कि डेंगू

होने से पहले भारत में मानसून दस्तक दे देता है और यही वो मौसम

कंटेनर चालक की लापरवाही से भीषण हादसा, हवलदार की मौत

बनौदी शुगर मील के पास हुआ हादसा, शहजादपुर थाने में तैनात था हवलदार

हरिभूमि न्यूज शहजादपुर

बनौदी शुगर मील के पास कंटेनर

ने कार को टक्कर मार दी। इस हादसे में कार सवार हवलदार की मौत हो गई। हादसा इतना दर्दनाक था

कि हादसे के बाद कंटेनर कार को काफी दूर तक घसीटता ले गया। हादसे के बाद कड़ी मशकत के बाद व्यक्ति को क्षतिग्रस्त कार से बाहर निकाला गया। जिसके बाद घायल अवस्था में उसे अस्पताल में भर्ती करवाया गया है। यहां पर डॉक्टरों ने हवलदार को मृतक घोषित कर दिया। मृतक शहजादपुर थाने में हवलदार के पद पर कार्यरत था। पुलिस ने पोस्टमार्टम करा शव परिवजनों के हवाले कर दिया।

हवालदार के मतीजे की शिकायत पर केस दर्ज

मृतक हवालदार बलविंद सिंह के मतीजे मोहित कुमार ने पुलिस को दी शिकायत में बताया कि वह टाइल बनाने की फैक्ट्री में काम करता है। बुधवार को वह वह अपनी रिश्तेदारी धनना गांव से वापस अपने गांव जा रहा था। महाराणा प्रताप चौक शहजादपुर पहुंचा तो उसकी मुलाकात फतेहपुर के चाचा बलविंद सिंह से हुई थी। वह शहजादपुर थाने में हवलदार है। बातचीत होने के बाद चाचा झूटी के संबंध में नारायणगढ़ की तरफ जा रहे थे। मोहित ने बताया कि इस दौरान वह उनके पीछे-पीछे चल रहा था। जैसे ही उनके चाचा शहजादपुर बनेदी शुगर मील के पास पहुंचे तो एक तेज रफ्तार कंटेनर ने टक्कर मार दी व गाड़ी को काफी दूर तक घसीटता ले गया। गंभीर रूप से घायल होने पर चाचा को शहजादपुर अस्पताल ले जाया गया। यहां डॉक्टरों ने चाचा बलविंद को मृत घोषित कर दिया। कंटेनर चालक ने अपना नाम महेंद्रगढ़ के बंदोपुर का अब्जिल कुमार बताया था। पुलिस ने आरोपी कंटेनर चालक के खिलाफ मामला दर्ज कर मामले की जांच शुरू कर दी।

युवक पर नाबालिग बेटी से दुष्कर्म करने का आरोप

हरिभूमि न्यूज यमुनानगर

महिला ने एक युवक पर उसकी नाबालिग बेटी के साथ जबरदस्ती दुष्कर्म करने व उसे गर्भवती करने का आरोप लगाया है। पुलिस ने महिला की शिकायत पर आरोपी युवक के खिलाफ के खिलाफ पोक्सो धारा समेत विभिन्न धाराओं के तहत मामला दर्ज कर जांच शुरू कर दी।

पुलिस सूत्रों ने बताया कि बुड़िया थाना क्षेत्र के अंतगत एक गांव निवासी महिला ने पुलिस को दी शिकायत में बताया कि करीब एक साल पहले रोहित नामक युवक उसकी 17 वर्षीय नाबालिग बेटी के संपर्क में आ गया। आरोपी ने बहला फुसलाकर उसका मोबाइल नंबर ले लिया। इसके बाद आरोपी उसकी बेटी के साथ बातचीत करने लगा। इस दौरान आरोपी ने उसकी बेटी को अपने प्रेम जाल में फंसा लिया। एक दिन उसकी बेटी घर पर अकेली थी। आरोप है कि इस दौरान आरोपी

युवक उनके घर पर आ गया और उसकी बेटी के साथ जबरदस्ती दुष्कर्म कर लिया। इस दौरान आरोपी ने उसकी बेटी को मामले के बारे में किसी को बताने पर जान से मारने की धमकी दी। इसके बाद आरोपी अक्सर उसकी बेटी को डरा धमका कर उसके साथ गलत काम करने लगा। जिससे उसकी बेटी डरती लगी। सही सही रहने बेटी। मगर एक दिन उसकी बेटी के पेट में दर्द हो गया। उसे चिकित्सकों के पास ले जाया गया तो पता चला कि वह 21 सप्ताह की गर्भवती है। उन्होंने बेटी से इस बारे में पूछा तो उसने आरोपी आरोपी रोहित की करतूत के बारे में राज उगल दिया। उन्होंने तुरंत पुलिस को शिकायत दी। पुलिस ने आरोपी युवक रोहित के खिलाफ पोक्सो एक्ट समेत विभिन्न धाराओं के तहत मामला दर्ज कर जांच शुरू कर दी। मामले में जांच कर रहे बुड़िया थाना प्रभारी जसबीर सिंह ने बताया कि आरोपी के खिलाफ मामला दर्ज कर लिया गया है।

जिला कारागार में जेल लोक अदालत का आयोजन

कुरुक्षेत्र। जिला विधिक सेवा प्राधिकरण के सचिव एवं सीजेएम नितिन राज ने कहा कि जिला एवं सत्र न्यायाधीश आराधना साहनी के मार्गदर्शन में डीएलएसए द्वारा जिला कारागार में जेल लोक अदालत का आयोजन किया गया। इस दौरान 6 केसों पर सुनवाई की गई। इस जेल लोक अदालत में 3 केसों का मौके पर निपटारा करके अंडरगोन किया गया। इन अंडरगोन किए गए केसों में 3 बंदियों को मौके पर ही रिहा किया गया। उन्होंने कहा कि यह जेल लोक अदालत प्रत्येक माह में आयोजित की जाती है, जिसमें केसों को निपटारा मौके पर ही जिला कारागार में ही किया जाता है। सीजेएम ने जेल अधिकारियों को ज्यादा से ज्यादा ऐसे केस इंडेंटफाई करने के निर्देश दिए ताकि ज्यादा से ज्यादा बंदियों के केसों का निपटारा कर उन्हें रिहा किया जा सके। इस मौके पर जिला कारागार अधीक्षक सोमनाथ जगत सहित जिला कारागार का अन्य स्टाफ मौजूद था।

वाहन चोर से बरामद की तीन चोरी की बाइक

हरिभूमि न्यूज यमुनानगर

जिला की सादौरा पुलिस ने वाहन चोर को गिरफ्तार कर उससे चोरी की तीन मोटरसाइकिलें बरामद की हैं। पुलिस ने आरोपी के खिलाफ मामला दर्ज कर उसे अदालत में पेशकर रिमांड पर ले लिया। पूछताछ में आरोपी से चोरी की अन्य मोटरसाइकिलों के बारे में पता चलने की उम्मीद है।

पुलिस सूत्रों ने बताया कि सादौरा थाना प्रबंधक अनिल कुमार को सूचना मिली थी कि एक युवक चोरी की मोटरसाइकिल लेकर उसे बेचने के लिए दोसड़का चौक सादौरा से होला हुआ हिमाचल प्रदेश के कालाआम की ओर जा रहा है। सूचना मिलते ही उन्होंने एसआई जितेंद्र कुमार के नेतृत्व में टीम का गठन कर मौके पर जांच के लिए भेजी। जांच टीम ने मार्ग पर नाकाबंदी करके वाहनों की जांच शुरू कर दी। कुछ देर बाद पुलिस टीम को बाइक पर एक युवक आता दिखाई दिया। पुलिस टीम ने बाइक को रूकने का इशारा किया तो आरोपी युवक ने मोटरसाइकिल को

दवा प्रतिनिधियों की हर समस्या का हल करवाएगा संघ: हरीश



पानीपत। दवा प्रतिनिधि संघ के प्रदेश संगठन मंत्री हरीश अरोड़ा को सम्मानित करते हुए साथी।

हरिभूमि न्यूज पानीपत

हरियाणा दवा प्रतिनिधि संघ वीएमएसआरएम की बैठक का आयोजन एसडी कॉलेज में किया गया। बैठक की अध्यक्षता प्रधान हरसीमरन सिंह व सचिव प्रफुल्ल चंद्र झा ने की। जिसमें चौथी बार सर्वसम्मति से हरीश अरोड़ा को प्रदेश का संगठन मंत्री बनाए जाने

पर शुभकामनाएं दी और अब पानीपत इकाई की तरफ से भी सम्मानित किया गया। इस मौके पर एसडी कॉलेज के प्रिंसिपल डॉक्टर अनुपम अरोड़ा ने सभी दवा प्रतिनिधियों को मोबाइल से होने वाले मानसिक तनाव, कैसर के बारे में अवगत करवाया। जबकि प्रदेश के संगठन मंत्री हरीश अरोड़ा ने दवा कंपनियों के बढ़ते दबाव को

मदेनजर रखते हुए मजदूर एक्ट के बारे में विस्तार पूर्वक बताया। हरीश अरोड़ा ने लोस चुनाव में मतदान करने के लिए सभी को प्रेरित किया। बैठक में दवा प्रतिनिधियों की तरफ से गौरव महाजन, अनिल कुमार, सुमित खनेजा, अमन मलिक, राकेश राजपूत, आशिम अंसारी, रवि प्रकाश, दीपक श्रोवर, मोहित चोपड़ा, नवीन मुंजाल उपस्थित रहे।

सूने घर से नकदी समेत हजारों का सामान चोरी

हरिभूमि न्यूज यमुनानगर

गांव मुसिबल में चोरों ने सूने घर का ताला तोड़कर हजारों रुपये की नकदी व सोने चांदी के गहनों समेत अन्य सामान चोरी कर लिया। पुलिस ने पीड़ित की शिकायत पर अज्ञात चोरों के खिलाफ मामला दर्ज कर लिया।

जानकारी के मुताबिक गांव मुसिबल निवासी हरफूल सिंह ने पुलिस को दी शिकायत में बताया कि वह किसी काम से बाहर गया हुआ था। जब वह घर पहुंचा तो मेन गेट का ताला टूटा पड़ा था। उसने घर के भीतर जाकर देखा तो अलमारी खुली पड़ी थी और सामान



बिखरा पड़ा था। उसने सामान की जांच की तो घर में रखे 50 हजार रुपये, करीब चार तोले सोने के गहने व 20 तोले चांदी के गहने गायब थे। उसने तुरंत पुलिस को सूचना दी। पुलिस ने घटना स्थल का मूआयना करने के बाद अज्ञात चोरों के खिलाफ मामला दर्ज कर लिया।

करनाल में टीम लीडर्स मीट का आयोजन

हरिभूमि न्यूज करनाल

एंटी करप्शन फाउंडेशन ऑफ इंडिया द्वारा टीम लीडर्स मीट का भव्य आयोजन किया गया जिसकी अध्यक्षता नेशनल सुप्रिमो नरेंद्र अरोड़ा ने की। इस अवसर पर

एंटी करप्शन फाउंडेशन के टॉप लीडर्स को करप्शन फ्री इंडिया अभियान में उत्कृष्ट योगदान के लिए सम्मानित किया गया। विशेष

उत्कृष्ट प्रदर्शन के लिए स्टेट चेयरमैन हरियाण एन. डी गोयल, जिया निदेशक अश्वनी मेहता को सम्मानित किया गया। टॉप लीडर्स सम्मान से पायल मित्तल, सुनीता



गुप्ता, डॉ निशा गुप्ता, पवन शर्मा, सतीश कुमार जांगड़ा, अजीत राही, सत नारायण गर्ग, राजेंद्र कुमार, सुभाष चंद, मुक्ता, पूजा गुप्ता, राकेश छाबड़ा, महेश हर्सीजा, सतीश मलहोत्रा, शैलजा गुप्ता, भुदू राम, स्वाति गुप्ता, सौरव, सार्वी चौधरी, कृष्णा गुप्ता, दीपा खन्ना, आशीष कुमार, सुरेश कुमार, तरसेम कुमार, रमेश कुमार, रूपा, ईशा चौधरी, राम गोपाल, अमनदीप,

सुलेखा को सम्मानित किया गया। इस अवसर पर नव नियुक्त पदाधिकारियों जिनमें महेश हर्सीजा, सरिन गुप्ता, सतीश कुमार, संजीव गर्ग, रघुबीर सिंह को मंत्रशिरप अवार्ड से सम्मानित किया गया। इस अवसर पर नरेंद्र अरोड़ा, राजेंद्र ग्रेवाल, मोनिका चौधरी, नीतू अरोरा, परमजीत कालड़ा, तमन्ना, विकास चौधरी, सरिता गोयल आदि उपस्थित रहे।

युवक ने युवती का आपत्तिजनक फोटो सोशल मीडिया पर किया अपलोड

हरिभूमि न्यूज यमुनानगर

युवती ने एक युवक पर उसकी फोटो व वीडियो एडिट करके आपत्तिजनक बनाकर इंस्टाग्राम पर अपलोड करने का आरोप लगाया है। पुलिस ने युवती को शिकायत पर आरोपी युवक के खिलाफ मामला दर्ज कर जांच शुरू कर दी। जानकारी के मुताबिक युवती ने पुलिस को दी शिकायत में बताया कि उसके भाई की इंस्टाग्राम पर आइडी बनी हुई है। कुछ दिन

पहले इस आइडी पर किसी ने उसकी आपत्तिजनक फोटो व वीडियो अपलोड कर दी। वह पार्क में बैठी हुई थी। वहां से किसी ने फोटो ली और उसे एडिट कर आपत्तिजनक बनाकर वायरल कर दिया। शिकायत में बताया कि यह वीडियो व फोटो किसी कुलवंत कुमार की आइडी से पोस्ट की गईं। पर आपत्तिजनक कमेंट आ रहे हैं। आरोपित ने उन्हें आपत्तिजनक मैसेज भी भेजे हुए हैं। पुलिस ने अज्ञात के खिलाफ मामला दर्ज कर जांच शुरू कर दी।

पांच साल की मासूम से छेड़छाड़ करने के दोषी को पांच साल कैद

हरिभूमि न्यूज यमुनानगर

पांच साल की मासूम के साथ छेड़छाड़ करने के आरोपी को अदालत ने पांच साल की कैद व 10,500 जुर्माना की सजा सुनाई है। जुर्माना अदा नहीं करने पर आरोपी को तीन महीने की अतिरिक्त सजा भुगतनी होगी। वही,

एक अन्य मामले में नाबालिग लड़की को अगवा करने दुष्कर्म करने के मामले में आरोपी को 20 साल कैद की सजा सुनाई है। जानकारी के मुताबिक थाना शहर यमुनानगर क्षेत्र का एक महिला ने पुलिस को शिकायत दी थी कि वह अपनी पांच साल की

नाबालिग को अगवा कर दुष्कर्म करने के मामले में आरोपी को सजा

जानकारी के मुताबिक कई महीने पहले थाना रादौर इलाके में रहने वाले व्यक्ति ने पुलिस को शिकायत दी थी कि उसकी 15 साल की बेटी को संदीप नामक युवक बहला फुसला कर कहीं अगवा करके ले गया है। पुलिस ने उस समय मामला दर्ज करने के बाद आरोपी संदीप को गिरफ्तार कर लिया था। इस दौरान पुलिस ने नाबालिग लड़की को एक बंद प्लाइवुड फेब्टरी से बरामद किया था। पुलिस ने आरोपी को खिलाफ पोक्सो एक्ट और आईपीसी की धारा 363 और 366 के तहत मामला दर्ज कर आरोपी को अदालत में पेश कर दिया था। स्पेशल कोर्ट में मामले की सुनवाई हुई। अदालत में सुनवाई पूरी होने पर आरोपी संदीप को दोषी पाए जाने पर 20 साल कैद की सजा सुनाई।

बच्ची के साथ मेडिकल सटोर पर दवाई लेने गई थी। उसकी बच्ची पीछे पीछे चल रही थी। मेडिकल स्टोर पहुंचकर उसने पीछे देखा तो उसकी बच्ची गायब थी। तलाश करने पर बिहार निवासी दलीप उसकी बेटी को अपनी गोद में लेकर छेड़छाड़ कर रहा था। जब वह

अपनी बच्ची को छुड़ाने लगी तो आरोपी ने उसके साथ मारपीट की। महिला के चिल्लाकने पर लोग वहां आ गए और बच्ची को छुड़ाकर उसकी पीटाई कर दी। पुलिस ने आरोपी को गिरफ्तार कर उसके खिलाफ पोक्सो एक्ट के तहत मामला दर्ज किया था।

खबर संक्षेप



विद्यार्थियों को वितरित किए प्रमाण पत्र

कुरुक्षेत्र। जूनियर रेडक्रॉस कोर्स पास छात्र छात्राओं को उनके स्कूल राजकीय मॉडल वरिष्ठ माध्यमिक स्कूल गांव खैरी में सुभाष चौहान मास्टर व मास्टर मुकेश की मौजूदगी में भारतीय रेडक्रॉस सोसाइटी के सदस्य गुरप्रीत सिंह ने प्रमाण पत्र वितरित किए। इस अवसर पर सदीप कुमार मुरली वालंटियर ने भी छात्रों को उनके प्रमाण पत्र वितरित किए। गुरप्रीत सिंह ने बताया कि रेडक्रॉस कुरुक्षेत्र के सचिव डॉ सुनिल कुमार और डीटीओ कुमारी अंजू के मार्गदर्शन में वे आज इस कार्यक्रम में पहुंचे हैं।

यज्ञ से मनुष्य का जीवन बनता मंगलमय : हरिओम

धानेसर। शिवशक्ति जनकल्याण सेवा समिति, बिशनगढ़ द्वारा झांसा रोड स्थित गांव बिशनगढ़ में गुरुवार को जनकल्याणार्थ 11 कुंडीय शिवशक्ति महायज्ञ अनुष्ठान कलाश यात्रा और काष्ठ धर्षण से अग्नि प्रकट करके विधिबिधान से आरम्भ हुआ। पंडित राजेश मोदगिल, मुख्य यजमान सुरेश सैनी और नरेश सैनी ने बताया कि राज राजेश्वरी भगवती मां त्रिपुर सुंदरी के आशीर्वाद से गांव बिशनगढ़ के शिव मंदिर के समीप चौपाल के सामने यह अनुष्ठान 23 मई तक त्रिपुरा पीठाधीश्वर यज्ञ सम्राट हरिओम महाराज के पावन सान्निध्य में चलेगा।

राष्ट्रीय डेगू दिवस पर कार्यक्रमों का आयोजन

पिहोवा। डा. नमिता गुप्ता के आदेशानुसार सीएचसी पिहोवा, पीएचसी सारसा के एरिया सब सेंटर रुआ में राष्ट्रीय डेगू दिवस मनाया गया। एसएमओ डा. नमिता गुप्ता ने सीएचसी पिहोवा के सभी एचआई, एमपीएचडब्ल्यू, एम, एनएनएम और आशा वर्कर की मौजूदगी में। प्रभारी डॉक्टर नमिता गुप्ता एसएमओ सीएचसी पिहोवा ने सभी कर्मचारियों व आशा वर्कर को डेगू दिवस पर डेगू मच्छर की पहचान, बचाव व इलाज के बारे अवगत करवाया।

सतलुज स्कूल को बेस्ट फैकल्टी अवॉर्ड से नवाजा

शाहबाद। पृथ्वी अभ्युदय एजुकेंटर एसोशियेशन इंडिया द्वारा अमेटी यूनिवर्सिटी जयपुर में एक सम्मान समारोह आयोजित किया गया। जिसमें शाहबाद के सतलुज सीनियर सेकेंडरी स्कूल को बेस्ट फैकल्टी अवॉर्ड से सम्मानित किया गया। सतलुज स्कूल के प्रिंसिपल डॉ आरएस घुमन ने बताया कि हमारा स्कूल पिछले 38 वर्षों से बच्चों के उज्ज्वल भविष्य के लिए विशेष रूप से कार्यरत है और कहा कि बच्चों को अच्छी शिक्षा के लिए एक स्कूल में बेहतरीन टीचिंग स्टाफ की आवश्यकता होती है।

परीक्षा में अच्छे अंक लाने के सिखाए गुरु लाडवा

कुरुक्षेत्र संसदीय क्षेत्र से भाजपा प्रत्याशी नवीन जिन्दल ने अपने लाडवा-बाबैन क्षेत्र के दौरे में बच्चों से संवाद किया और उन्हें परीक्षा में अच्छे अंक लाने के गुरु सिखाए। लाडवा विधानसभा क्षेत्र के गांव जालखेड़ी, भैगी, कंडोली भूखड़ी, संचौर, मंगोली जाटान, सैनी माजरा, बीड मंगोली, खमडी, बुढावी, ईशरगढ़, डीग, बीड सूजरा, हमीदपुर व रामसरन माजरा पहुंच कर नवीन जिन्दल ने विकसित कुरुक्षेत्र के सपने साकार करने में सहयोग करने की अपील करते हुए ग्रामीणों से समर्थन मांगा।

गीता निकेतन विद्यालय में समारोह आयोजित

कुरुक्षेत्र। गीता निकेतन आवासीय विद्यालय कुरुक्षेत्र में मेधावी छात्र अभिनंदन समारोह आयोजित किया गया। प्राचार्य नारायण सिंह तथा अन्य सभी वरिष्ठ आचार्यों ने माध्यमिक शिक्षा बोर्ड 2024 के घोषित परीक्षा परिणाम में 90%से अधिक अंक लेकर उत्कृष्ट प्रदर्शन करने वाले भैया बहनों का माल्यार्पण द्वारा स्वागत किया गया।

सीजेएम करनाल डॉ. सविता कुमारी ने किया दौरा

नारी निकेतन में कैदियों को दी जा रही सुविधाओं को जांचा

■ महिलाओं को उनके अधिकारों के बारे में जागरूक किया

हरिभूमि न्यूज़ ॥ करनाल

मुख्य न्यायिक दंडाधिकारी- एवं - सचिव, जिला विधिक सेवाएं प्राधिकरण, करनाल डॉ. सविता कुमारी ने बताया कि वीरवार को नारी निकेतन में रहने वाले महिला कैदियों को दी जा रही सुविधाओं की जांच के लिए उन्होंने नारी निकेतन करनाल का दौरा किया। उन्होंने महिलाओं के साथ भी बातचीत की और उन्हें कानूनी सेवा प्राधिकरण अधिनियम, 1987 के तहत उनके अधिकारों के बारे में भी जागरूक किया। अधीक्षक को कानूनी अधिकारों के बारे में जानकारी स्थापित / प्रदर्शित करने का भी निर्देश दिया गया, ताकि महिलाओं को कानूनी सेवा प्राधिकरण अधिनियम, 1987 के



तहत बनाए गए नियम और कानून निर्धारित उनके कानूनी अधिकारों से अवगत कराया जा सके। उन्होंने वहां नारी निकेतन में महिलाओं को दिए जाने वाले भोजन को भी जांच और परखा। साथ ही साथ वहां रहने वाली सभी महिलाओं से बातचीत की और उनसे उनको हो रही किसी भी तरह की असुविधा के बारे में पूछा। उन्होंने संबंधित अधिकारियों को विशेष रूप से उन महिलाओं को

विभिन्न कानूनी सहायता योजनाओं और ऐसी सेवाओं का लाभ उठाने की प्रक्रिया आदि के बारे में अवगत कराया गया। महिला न्याय अधिनियम और उसके तहत बनाए गए नियमों के अस्तित्व और विशेष प्रचार वाहन धरौंडा के ग्रामीण क्षेत्रों में पहुंचा। जहां पर विभाग के कलाकार सुमेर पाल, गुलाब सिंह सहित अन्य कलाकारों ने नुक्कड़ नाटक और गीतों के कलाकारों ने माध्यम से नुक्कड़ नाटक और गीतों के 25 मई के दिन माध्यम से प्रयोग अवश्य करने का संदेश दिया। इसके साथ ही इन कलाकारों ने वोट की महत्ता के बारे में जानकारी दी है। यह कलाकार निरंतर 24 मई तक प्रचार-प्रसार करते रहेंगे। विशेष प्रचार वाहन द्वारा धरौंडा विधानसभा क्षेत्र के कोहंड, गुडा, शेखपुरा, मलिकपुर, फुरलक, उपली, रसौली, हसनपुर व बस्ताड़ा गांवों को कवर किया गया और ग्रामीणों को वोट डालने के प्रति जागरूक किया गया है। इस वाहन से मतदाताओं को जागरूक किया जा रहा है कि 25 मई को सभी ने चुनाव का पर्व मनाना है। यह तभी संभव हो पाएगा जब प्रत्येक मतदाता अपने मत का प्रयोग अवश्य करेगा।

धरौंडा के ग्रामीणों को दिया मतदान करने का संदेश

धरौंडा। जिला सूचना एवं जनसम्पर्क अधिकारी डॉ.नरेन्द्र सिंह ने कहा कि सूचना एवं जनसम्पर्क विभाग का विशेष प्रचार वाहन 25 मई को वोट डालने का संदेश धरौंडा विधानसभा क्षेत्र के 9 गांवों के हजारों मतदाताओं के घर-घर तक पहुंचाया है। जनसम्पर्क विभाग का विशेष प्रचार वाहन धरौंडा के ग्रामीण क्षेत्रों में पहुंचा। जहां पर विभाग के कलाकार सुमेर पाल, गुलाब सिंह सहित अन्य कलाकारों ने नुक्कड़ नाटक और गीतों के कलाकारों ने माध्यम से नुक्कड़ नाटक और गीतों के 25 मई के दिन माध्यम से प्रयोग अवश्य करने का संदेश

दिया। इसके साथ ही इन कलाकारों ने वोट की महत्ता के बारे में जानकारी दी है। यह कलाकार निरंतर 24 मई तक प्रचार-प्रसार करते रहेंगे। विशेष प्रचार वाहन द्वारा धरौंडा विधानसभा क्षेत्र के कोहंड, गुडा, शेखपुरा, मलिकपुर, फुरलक, उपली, रसौली, हसनपुर व बस्ताड़ा गांवों को कवर किया गया और ग्रामीणों को वोट डालने के प्रति जागरूक किया गया है। इस वाहन से मतदाताओं को जागरूक किया जा रहा है कि 25 मई को सभी ने चुनाव का पर्व मनाना है। यह तभी संभव हो पाएगा जब प्रत्येक मतदाता अपने मत का प्रयोग अवश्य करेगा।

एनसीसी से होता है कैडेट्स के चरित्र का निर्माण : कर्नल



आवासीय एनसीसी कैम्प का औचक निरीक्षण किया

हरिभूमि न्यूज़ ॥ करनाल

7 हरियाणा बटालियन एनसीसी, करनाल के तत्वावधान में जवाहर नवोदय विद्यालय सगा करनाल में कंबाईड एनुअल एनसीसी ट्रेनिंग कैम्प 112 के तीसरे दिन बटालियन के कमांडिंग ऑफिसर कर्नल नरेश आर्य एवं एडम ऑफिसर कर्नल निक्सन हरनल ने ग्रुप कमांडर विकास राय शांडिल्य का स्वागत किया। ग्रुप कमांडर ने चल रहे 10 दिवसीय आवासीय एनसीसी कैम्प का औचक निरीक्षण किया। एनसीसी कैडेट्स को संबोधित करते हुए उन्होंने कहा कि एनसीसी युवाओं का एक ऐसा संगठन है जिसमें प्रतिवर्ष लाखों एनसीसी कैडेट्स के चरित्र का निर्माण होता है और वे समाज एवं राष्ट्र के लिए की उन्नति के लिए तत्परता से कार्य करते हैं। इस अवसर पर दयाल सिंह पब्लिक स्कूल, दयाल सिंह कॉलोनी, करनाल के एनसीसी ऑफिसर डॉ. केवल कृष्ण ने बताया कि इस कैम्प में करनाल के 18 सरकारी एवं निजी विद्यालयों के एनसीसी कैडेट्स भाग ले रहे हैं। एनसीसी अधिकारियों में आरएस तोमर, सुरेंद्र सिंह, वीरेंद्र सिंह, रोहतास कुमार, नीलम रानी, प्रतिभा सहित सूबदार मेजर सुखविंदर सिंह, बीएचएम कुल 576 एनसीसी कैडेट्स भाग रहे हैं।

मेधावी छात्रों व अध्यापकों का किया सम्मान

■ राजकीय विद्यालय घोघड़ीपुर का 10वीं, 12वीं का परिणाम श्रेष्ठ

हरिभूमि न्यूज़ ॥ करनाल

राजकीय वरिष्ठ माध्यमिक विद्यालय घोघड़ीपुर के 10वीं व 12वीं कक्षा के विद्यार्थियों ने बोर्ड की परीक्षाओं में बेहतरीन प्रदर्शन कर विद्यालय व गांव का नाम रोशन किया है। बोर्ड की परीक्षा में विद्यार्थियों द्वारा उत्कृष्ट प्रदर्शन करने पर ग्राम पंचायत द्वारा विद्यालय में विद्यार्थियों के सम्मान समारोह का आयोजन किया गया। गांव के सरपंच प्रतिनिधि अशोक शर्मा व पूर्व सरपंच रविन्द्र शर्मा ने मुख्य रूप से इस कार्यक्रम में शिरकत की। प्रधानाचार्य रुपिंदर कौर विरक व अन्य अध्यापकों द्वारा कौर विरक व अन्य अध्यापकों द्वारा मुख्य अतिथियों का स्वागत किया गया। सरपंच प्रतिनिधि अशोक शर्मा



व प्रधानाचार्य रुपिंदर कौर ने विद्यार्थियों को फूल मालाएं पहनाकर व मोमेंटो भेंट कर सम्मानित किया गया। वहीं इस मौके पर विद्यार्थियों के अभिभावकों द्वारा विद्यालय की प्रधानाचार्य व अध्यापकों को भी फूल मालाएं पहनाकर सम्मान दिया गया। प्रधानाचार्य रुपिंदर कौर विरक ने सभी विद्यार्थियों का मुंह मीठा करवाकर उन्हें बधाई दी। प्रधानाचार्य रुपिंदर कौर ने बताया कि उनके विद्यालय का परीक्षा परिणाम शत प्रतिशत रहा है। वहीं सरपंच प्रतिनिधि अशोक शर्मा ने विद्यार्थियों को बधाई दी और उनके उज्वल भविष्य की कामना की। अशोक शर्मा ने कहा कि शिक्षा मानव समाज के विकास और प्रगति के लिए अत्यंत महत्वपूर्ण है।

एनसीसी कैडेट्स पूजा भारती व प्रिया सम्मानित

■ गुरु नानक खालसा कॉलेज की छात्राएं हैं दोनों

हरिभूमि न्यूज़ ॥ करनाल

गुरुनानक खालसा कॉलेज की एनसीसी कैडेट्स पूजा भारती तथा प्रिया को जेएनवीसगा में चल रहे सीएटीसी 112 में ग्रुप कमांडर ब्रिगेडियर विकाश राय द्वारा उनकी उपलब्धियों के लिए सम्मानित किया गया।



गुरुनानक खालसा कॉलेज के एनसीसी ऑफिसर लैफ्टिनेंट डॉक्टर देवी भूषण ने बताया कि कैडेट प्रिया तथा कैडेट पूजा भारती एनसीसी की प्रथम वर्ष की कैडेट है। प्रिया ने इंटरकॉलेज यूनिवर्सिटी बॉक्सिंग टूर्नामेंट में गोल्ड मेडल जीता है जबकि कैडेट पूजा भारती ने इंटरकॉलेज यूनिवर्सिटी वेल्डिंग टूर्नामेंट में सिल्वर मेडल जीत का कालेज तथा सेवन हरियाणा एनसीसी बटालियन का नाम रोशन किया है इन दोनों कैडेट्स की उपलब्धि पर कॉलेज गर्वनिंग बॉडी के प्रधान सरदार कंवरजीत सिंह प्रिंस ने दोनों को बहुत बहुत बधाई दी तथा कहा कि कॉलेज की तरफ से इनको हार्दिक सुविधा प्रदान की जायेगी। कॉलेज के प्रिंसिपल डॉ गुरिंद्र सिंह ने दोनों कैडेट्स को बधाई

चुकी है तथा आजकल सेवन हरियाणा एनसीसी बटालियन में गर्ल्स कैडेट इंटरक्टर के रूप में सेवाएं दे रही है। इसी तरह कैडेट रिद्धि फोर इंटरनेशनल लेवल पर 12 तथा नेशनल लेवल पर 60 पदक जीत चुकी है। कॉलेज की कैडेट सिमरन बत्रा डीएवी स्कूल मधुवन में बतौर एएनओ सेवारत है। कॉलेज के कई कैडेट्स सेना में सेवाएं दे रहे। कैडेट प्रिया तथा कैडेट पूजा भारती की इस उपलब्धि पर 7 हरियाणा एनसीसी बटालियन के कमांडिंग ऑफिसर कर्नल नरेश आर्य तथा एडम ऑफिसर कर्नल निक्सन हरनल ने भी बधाई दी है। उन्होंने कहा कि गुरु नानक खालसा कॉलेज के एनसीसी यूनिट लैफ्टिनेंट डा देवी भूषण के नेतृत्व में बेहतरीन काम कर रही हैं।

श्री रामचरित मानस हर व्यक्ति के लिए प्रेरणादायक : भारती



हरिभूमि न्यूज़ ॥ करनाल

दिव्य ज्योति जाग्रति संस्थान द्वारा हुड्डा ग्राउंड, नजदीक कालड़ा स्वीट्स, सैक्टर- 13, करनाल में पांच दिवसीय श्रीराम कथामृत के कार्यक्रम का भव्य आयोजन किया जा रहा है। जिसके द्वितीय दिवस के अंतर्गत दिव्य गुरु श्री आशुतोष महाराज की शिष्या कथा व्यास साध्वी सुश्री जयंती भारती ने अपने मधुर कण्ठ से बताया कि प्रभु राम के जीवन पर आधारित अनेक गौरवशाली ग्रंथ हैं। परन्तु श्री रामचरित मानस अपने आप में उल्लेखनीय है। श्री रामचरित मानस के सातों काण्ड प्रत्येक व्यक्ति के जीवन को प्रेरणा प्रदान करते हैं। श्री राम चरितमानस एक मोतियों की माला की तरह है और प्रत्येक काण्ड एक एक मनके का काम करता है। साध्वी जी ने कहा कि प्रत्येक काण्ड के पीछे कोई न कोई आध्यात्मिक रहस्य निहित है। जिसको हम अपनी अल्प बुद्धि के माध्यम से नहीं समझ सकते। इस अवसर पर कैलाश गुप्ता ओ पी एस ज्वेलर्स, रणधीर संधू, प्रेमपाल सागर, शमशेर सिंह, डॉ करुणा अरोड़ा, नरेश भाटिया आदि विशेष तौर पर पहुंचे। कथा का समापन प्रभु की पावन आरती से किया गया।

‘अब आप पार्टी’ ने दिया माजपा को समर्थन

करनाल। हरियाणा में ‘अब आप पार्टी’ ने भारतीय जनता पार्टी को समर्थन देने की घोषणा कर दी है। गुरुवार को अब आप पार्टी के प्रदेश अध्यक्ष सागर सिंह सैनी ने भाजपा के वरिष्ठ नेता अशोक सुखीजा को समर्थन पत्र सौंपा। साथ में भाजपा नेता अमरनाथ सोदा व अब आप पार्टी के प्रमुख पदाधिकारी मौजूद रहे। समर्थन पत्र में कहा गया कि अब आप पार्टी हरियाणा में सभी 10 सीटों पर भाजपा को समर्थन देगी। भाजपा उम्मीदवारों के लिए प्रचार करते हुए उनके लिए वोट की अपील की जाएगी। इस मौके पर सागर सिंह सैनी ने कहा कि प्रधानमंत्री नरेंद्र मोदी ने सबका साथ सबका विकास के सिद्धांत का चलकर देश में विकास कार्य करवाए हैं। हर वर्ग के व्यक्ति को साथ लेकर हर वर्ग को विकास पथ पर अग्रसर किया है। उन्होंने कहा कि हरियाणा में मुख्यमंत्री नायब सिंह सैनी के नेतृत्व में ओबीसी समाज का सम्मान बढ़ा है। उनके मुख्यमंत्री बनने से देश में एक अच्छा संदेश गया है।

सुरेश संगोही को करनाल डिपो का प्रधान बनाया



करनाल। हरियाणा रोडवेज वर्कर्स यूनियन (संबंधित सर्व कर्मचारी संघ हरियाणा) की मीटिंग पुराना बस स्टैंड स्थित कार्यालय में सुखविंद बखाना की अध्यक्षता में हुई। यूनियन के राज्य प्रधान नरेंद्र दिग्गोड व राज्य महासचिव सुमेर सीवाध विशेष रूप से पहुंचे। सर्वसम्मति से करनाल डिपो कार्यकारिणी का गठन किया गया। सुरेश कुमार संगोही को करनाल डिपो प्रधान बनाया गया। नरेश कांबोज को कैशियर, राजेश कुमार को सचिव, सुमेर चंद को उपप्रधान, वैर प्रकाश को सह सचिव, नरेश कुमार संगोही को ऑडिटर, रविंद्र सैनी को सह कैशियर व जितेंद्र कुमार प्रेस सचिव बनाया गया। नई कार्यकारिणी में शामिल पदाधिकारियों का फूल मालाएं डालकर जोरदार स्वागत किया गया। सभी पदाधिकारियों ने ईमानदारी और निष्ठा के साथ यूनियन के लिए काम करने की शपथ ली। इस मौके पर राज्य प्रधान नरेंद्र दिग्गोड व महासचिव सुमेर सीवाध ने सरकार की तवाखिलाफी पर चर्चा करते हुए कहा कि भाजपा सरकार ने माली हुई मंत्रों को लागू करने की बजाए कर्मचारियों विरोधी पत्र जारी कर जारी कर जले पर नमक छिड़कने का काम किया है। मीटिंग में महासंघ के पूर्व प्रधान कालाराम, इंटक प्रधान अंजेश, चालक संघ प्रधान कुलदीप, कर्मवीर नरवाल, एएससी यूनियन से गुलाब राठी, मिनिस्ट्रियल स्टॉफ से सदीप, मुकेश राणा व अन्य कर्मचारी मौजूद रहे।

कन्याओं का पूजन कर मनाया मां सीता का प्रकट दिवस

हरिभूमि न्यूज़ ॥ कुरुक्षेत्र

जय अंकार अंतरराष्ट्रीय सेवाश्रम संघ में वीरवार को मां सीता का प्रकट दिवस धूमधाम से मनाया गया। संघ संस्थापक स्वामी शक्तिदेव महाराज की प्रेरणा से श्रद्धालुओं ने श्री राम दरबार की पूजा की। इस से पूर्व अंकार महायज्ञ व कन्याओं का सामूहिक पूजन भी हुआ। सभी परिवारों ने अपनी अपनी ज्योति से मां की आराधना की। स्वामी शक्तिदेव महाराज ने श्रद्धालुओं को प्रेरित करते हुए कहा कि सीता माता का प्रकट दिवस सीता नवमी को मनाया जाता है। इस विशेष दिवस पर मां की पूजा



करने वालों को भूमि लाभ, आर्थिक लाभ व सतान की प्राप्ति होती है और जीवन सुखमय बनता है। संघ संचालक पंडित शिव नारायण दीक्षित ने कहा कि हमें गुरु के सानिध्य में प्रतिदिन पृथ्वी का सीता माता के रूप में नमन करना चाहिए। इससे पृथ्वी पर रहने वाले लोको को कभी अकाल कष्ट नहीं आता। इस अवसर पर संघ संचालक पंडित शिवनारायण दीक्षित, पं मांगे राम आदि मौजूद रहे।

चिकित्सा शिविर में 176 मरीजों का जांचा स्वास्थ्य

कुरुक्षेत्र। श्रीकृष्ण राजकीय आयुर्वेदिक महाविद्यालय कुरुक्षेत्र के पूर्व छात्र संघ एवम श्रीरूपण कृष्ण जिओ गीता सेवा समिति के संयुक्त तत्वावधान में आस आयुर्वेद, छोट बाजार, कुरुक्षेत्र के डॉ भूपेश विशिष्ठ एवम उनकी टीम, कबीर आयुर्वेद की डॉ बीणा पुरी एवम उनकी टीम द्वारा स्वामी ज्ञानानंद महाराज के अवतरण दिवस के उपलक्ष्य में गीता ज्ञान संस्थान में विशुलूक आयुर्वेदिक चिकित्सा शिविर का आयोजन किया गया। शिविर का शुभारंभ स्थितल सर्जन कुरुक्षेत्र डॉ सुखबीर सिंह एवम जिओ गीता के महासचिव प्रदीप मित्तल ने किया। शिविर का समय सुबह 9 बजे से लेकर दोपहर 5 बजे तक रहा।

दुकानदारों ने चुनावों में मतदान करने की आवश्यकता पर की चर्चा

जितना अधिक मतदान होगा, उतनी मजबूत सरकार बनेगी

■ वोट उसको दें, जो आम लोगों के काम करवा सके : चौधरी

हरिभूमि न्यूज़ ॥ तरावड़ी

मतदान कितना आवश्यक है, देश में मजबूत सरकार बनाने के लिए शाम की चाय पर चर्चा करते हुए एक गारमेंट्स की दुकान पर बैठे लोगों ने अपने विचार रखे। उनका कहना था कि हमारे मतदान करने से लोकतंत्र में एक मजबूत सरकार बनेगी। विजयेन्द्र बिंदल ने कहा कि देश में प्रत्येक व्यक्ति को सभी काम छोड़कर मतदान करना चाहिए और हमें अपने आसपास के लोगों को भी इसके लिए प्रति जागरूक करना



तरावड़ी। शाम की चाय पर मतदान की चर्चा करते हुए समाजसेवी व दुकानदार। चाहिए। जितना मतदान प्रतिशत होगा उतनी मजबूत सरकार बनेगी। समाजसेवी संजय गाबा का कहना है कि मतदान के दिन अपने सभी काम छोड़कर मतदान केंद्र पर जाकर वोट डालना चाहिए। अगर हो सके तो अपने साथ अपने घर के बड़े बुजुर्गों को भी साथ ले जाएं।

चुनाव अयोग ने बड़े बुजुर्गों के लिये मतदान करने की सुविधायें भी उपलब्ध करवाई है। जितना अधिक मतदान होगा। उतनी हमारी सरकार मजबूत बनेगी। देश में मजबूत सरकार बनाने के लिए प्रत्येक नागरिक का फर्ज बनता है कि वह मतदान करें और दूसरों को मतदान के लिए प्रेरित भी करें। समाजसेवी व हनुमान सेवा समिति के कोषाध्यक्ष अशोक लुथरा का कहना है कि देश को मजबूत सरकार देने के लिए हमें अपने मताधिकार का प्रयोग करना चाहिए और जहां तक हो सके वोट वाले दिन वृथ केंद्र में जाकर अपना वोट अवश्य डालें। हमें मतधिकार प्रयोग

भी बड़ी सोच समझ के करना चाहिए। जिससे हमें बाद में पछताना ना पड़े। भारत विकास परिषद के जिला पदाधिकारी मनोज चौधरी का कहना है कि मतदान से पूर्व उम्मीदवार के बारे में पूरी जानकारी होनी चाहिए। उसकी छवि कैसी है। वोट उसको दें जो आम लोगों के काम करवा सके और बनने के बाद भी लोगों के सम्पर्क में रहे। समाजसेवी संजय आनन्द का कहना है कि चुनाव साफ संचित के उम्मीदवार को चुनकर वोट में भेजे। जो संसद में जाकर अपने जिले के विकास कार्यों के लिये आवाज उठा सके।

श्रद्धालुओं ने किया शिव मंत्र का सामूहिक जाप



करनाल। सनातन धर्म मंदिर रामनगर में ओम शिवाय परिवार की ओर से ओम नमः शिवाय का सामूहिक जाप किया गया। मुख्य सेवक संजय टिकवा ने ओम शरणम, नमो शरणम, शिवाय शरणम, भोले बाबा शरणम से शिव स्तुति की। संगीतमयी शुरुआत की। कार्यक्रम में निवर्तमान मेयर रवेदू बाला गुप्ता एवं समाज बुज गुप्ता ने पहुंच कर भगवान शिव का आशीर्वाद लिया। उन्होंने जगत कल्याण के लिए मंगल कामना की। उन्होंने ओम नमः शिवाय जाप परिवार की स्मरण करते हुए कहा कि ऐसे धार्मिक आयोजनों से आपसी सौहार्द बढ़ता है लोगों का धर्म कर्म के प्रति विश्वास बढ़ता है। कलाकारों ने मंजल गाकर श्रद्धालुओं को मोह लिया। श्रद्धालुओं ने पहले भोले बाबा को फूलों के श्रृंगार से सजाया फिर हर हर महादेव के जयकारे लगाकर भोलेनाथ को रिहयाया। विघ्नहर्ता भगवान गणेश की आराधना के साथ कार्यक्रम की शुरुआत हुई। फिर राम नाम की माला जपी गई। राम नाम की माला से वीर बजरंगी को भी रिहयाया। अज्ञान के बाद प्रनाद विरहित किया गया। जिसमें सैकड़ों श्रद्धालुओं ने प्रसाद चखा। जाप परिवार के सेवक संजय टिकवा ने श्रद्धालुओं का उत्साहवर्धन किया। इस दौरान नंदिव के प्रधान राधेश्याम सलूजा, वैदू सुलूजा, पूर्व डिप्टी मेयर राजेश अश्री, धर्मेन्द्र चावला, शिव भगत नरेश छाबडा, अनिल, सतीश शर्मा, शटी सचदेवा, रोहित गोवर, कपिल दल, अशोक दुआ व इंद्रजीत शर्मा मौजूद रहे।

खबर संक्षेप

नशीले कैप्सूल के मामले में गिरफ्तार

अंबाला। थाना मुलाना के पुल के नीचे से नशा तस्करी के मामले में पुलिस ने आरोपी घनश्याम को काबू किया है। इस मामले में पहले गिरफ्तार दो आरोपी शिव कुमार उर्फ मिता व यशपाल उर्फ यशु को गिरफ्तार किया जा चुका है। पुलिस को सूचना मिली थी कि आरोपी नशीले कैप्सूल को तस्करी का अपराधिक कार्य करते हैं। सूचना के आधार पर पुलिस ने आरोपी को काबू किया था। तलाशी लेने पर आरोपी से 208 नशीले कैप्सूल बरामद किए थे।

स्लेचिंग के मामले में तीन आरोपी गिरफ्तार

अंबाला। थाना पडाव में दर्ज स्लेचिंग के मामले में सीआईए-2 ने आरोपी हमीर सिंह, गुरसेवक उर्फ पोटा व आरोपी नीतीश कुमार को गिरफ्तार किया है। जैनपुर के गुरदेव सिं ने 24 अप्रैल 2024 को शिकायत दर्ज करवाई थी कि एनएच-44 नजदीक अनाज मंडी मोहडा के पास से तीन नामपता नामालूम लडकों ने उसकी प्लेटिना मोटरसाईकिल छीन ली है। इस शिकायत पर पुलिस ने मामला दर्ज किया था।

मारपीट व धमकी देने में आरोपियों पर केस दर्ज

केथल। मारपीट करने और जान से मारने की धमकी देने के दो अलग-अलग मामलों में पुलिस ने आरोपियों के खिलाफ केस दर्ज कर लिया है। पहले मामले में गांव सौगल निवासी ओम सिंह ने राजौद थाना में शिकायत दी कि आठ मई को आरोपी कुलदीप व उसकी पत्नी ने उसे कड़ी व ईंटों से हमला कर घायल कर दिया। जांच अधिकारी राजबीर सिंह ने बताया कि पुलिस ने आरोपियों के खिलाफ केस दर्ज कर जांच शुरू कर दी है।

शादी का झांसा दे युवती से दुष्कर्म, गिरफ्तार

जाँद। महिला थाना पुलिस ने युवती को शादी का झांसा देकर होटल में ले जा दुष्कर्म करने के आरोपित को गिरफ्तार किया है। पुलिस आरोपित से पूछताछ कर रही है। नरवाना इलाके की एक युवती ने नौ मई को पुलिस को दी शिकायत में बताया था कि शर्मा नगर निवासी विशाल से उसकी लभगम डेढ़ साल पहले इस्टा पर दोस्ती हुई थी।

पुरानी स्कूटी व स्पेयर पार्ट्स चुराने किया काबू

केथल। चौका स्थित ऑकार टीवीएस एजेंसी से पुरानी स्कूटी व स्पेयर पार्ट्स चुराने के मामले की जांच थाना चौका पुलिस के एचसी अमित कुमार की टीम द्वारा करते हुए आरोपी मामपुर जिला सुल्तानपुर यूपी निवासी विपिन कुमार को काबू कर लिया गया। पुलिस प्रवक्ता ने बताया कि चौका निवासी रिकू की शिकायत अनुसार उसकी केथल रोड चौका पर ऑकार टीवीएस एजेंसी है।

युवती संदिग्ध हालात में गायब, मामला दर्ज

जाँद। शीतलपुरी कालोनी में दुकान से सामान लेने गई युवती के संदिग्ध हालात में गायब होने पर शहर थाना पुलिस ने अज्ञात लोगों के खिलाफ अपहरण का मामला दर्ज किया है। पुलिस मामले की जांच कर रही है। शीतलपुरी कालोनी निवासी एक महिला ने पुलिस को दी शिकायत में बताया कि उसकी 17 वर्षीय बेटी घर से दुकान से सामान लेने के लिए निकली थी।

अलग-अलग बाइक चोरी के मामलों में 2 आरोपी काबू

केथल। दुपहिया वाहन चोरी पर शिकंजा कसते हुए 2 अलग अलग मामलों में 2 आरोपियों को काबू कर लिया गया। पुलिस प्रवक्ता ने बताया कि बुद्धा सेक्टर-19 केथल निवासी कर्ण की शिकायत अनुसार 14 मई को उसकी बाइक को सर छोट्ट राम चौक केथल से अज्ञात व्यक्ति चोरी करके ले गया था। जिस बारे थाना सिविल लाइन्स में मामला दर्ज किया गया था। उक्त मामले में थाना सिविल लाइन्स पुलिस के एचसी इशम की टीम द्वारा डिफेंस कालोनी निवासी सुनील उर्फ बिट्टू को काबू कर लिया गया। दूसरे मामले में थाना सदर पुलिस के एचसी महिपाल की टीम द्वारा आरोपी बीर साहिब निवासी राजकुमार को काबू कर लिया गया। पुलिस प्रवक्ता ने बताया कि गांव आंधली निवासी गुरदीप कि शिकायत अनुसार 15 मई को उसके घर के पास से उसकी बाइक को आरोपी चोरी कर ले गया था। जिस बारे थाना सदर में मामला दर्ज किया गया था। उक्त दोनों मामलों की चोरीशुदा बाइक बरामद कर ली गई। पूछताछ में दोनों आरोपियों ने उक्त बाइक चोरी की वारदातों को अंजाम देना कबूल किया।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005

फ्लैश मॉब के माध्यम से छात्रों ने मतदान के प्रति किया जागरूक

25 मई को सभी मतदान करके निभाएं एक जिम्मेदार नागरिक होने का फर्ज: एडीसी

मतदान के इस महापर्व को लेकर तरह-तरह के कार्यक्रमों के माध्यम से लाई जा रही जनजागृति

हरिभूमि न्यूज अंबाला

मतदाताओं को जागरूक करने के उद्देश्य से वीरवार को जगगी सिटी सेंटर परिसर में छात्रों ने फ्लैश मॉब के माध्यम से अलग-अलग सांस्कृतिक प्रस्तुतियां दीं। इस दौरान उन्होंने नुक्कड़ नाटक, डांस व अन्य एक्टिविटी के माध्यम से मतदाताओं को 25 मई के दिन अधिक से अधिक मतदान करने के लिए जागरूक किया। सेंटर पर मौजूद लोगों के बीच से अचानक महर्षि मार्कंडेय यूनियर्सिटी, मुलाना के छात्र आए।

उन्होंने फ्लैश मॉब के माध्यम से अलग-अलग सांस्कृतिक प्रस्तुतियां दीं। उन्होंने डांस, गाना गाकर, नुक्कड़ नाटक कर मतदाताओं को अधिक से अधिक मतदान करने का संदेश दिया। वहां मौजूद लोगों ने छात्रों को ध्यानपूर्वक सुना और तालियां बजाकर उनका उत्साह भी बढ़ाया। एडीसी अपराजिता ने कहा कि 25 मई को लोकसभा चुनाव के



अंबाला। मतदान को लेकर नाटक प्रस्तुत करते छात्र।

फोटो: हरिभूमि

युवा मतदाता भी बढ़ चढ़कर लें हिस्सा

एडीसी अपराजिता ने कहा कि युवा मतदाताओं अधिक संख्या में मतदान के लिए आगे आना चाहिए। इस बार भी काफी संख्या में युवाओं के नए वोट बने हैं, उन्हें अपने-अपने क्षेत्र में मतदान के लिए निरुत्साह न होना चाहिए। उन्होंने कहा कि युवा पीढ़ी ने हमेशा राष्ट्र निर्माण व लोकतंत्र की मजबूती के लिए अपनी भूमिका निभाई है। मतदान भी ऐसा ही एक सशक्त माध्यम है, जिससे हम अपने मत से सही प्रतिनिधि का चुनाव करते हैं। इस मौके पर स्वीप इंचार्ज भारत भूषण, नोडल ऑफिसर स्वीप व एनएसएस प्रोग्राम कोऑर्डिनेटर एमएम यूनियर्सिटी डॉ. आदेश त्रिपाठी, स्टूडेंट वेलफेयर ऑफिसर एमएम यूनियर्सिटी दीपक झा मौजूद रहे।

मतदान का दिन है। ऐसे में मतदाताओं को अधिक से अधिक संख्या में पोलिंग स्टेशनों पर पहुंचकर मतदान करना चाहिए और एक जिम्मेदार नागरिक का कर्तव्य निभाना चाहिए। उन्होंने

कहा कि मात्र लोकतांत्रिक व्यवस्था ही ऐसी व्यवस्था है जो हमें अपना जन प्रतिनिधि चुनने की आजादी देती है। ऐसे में मतदान करके हमें सही उम्मीदवार का चयन करना चाहिए।



लोकतंत्र की मजबूती के लिए सभी मतदाता बढ़चढ़कर करें मतदान

अंबाला। जिला निर्वाचन अधिकारी डॉ. शालीनी ने कहा कि लोकसभा चुनाव में मतदाता अपने मत का प्रयोग कर अपना फर्ज अवश्य निभाएं। मतदान से पहले मतदाता अपनी मतदाता सूचियों में अपने नाम की पुष्टि अवश्य कर लें। उन्होंने बताया कि जिस मतदाता का नाम मतदाता सूची में है, लेकिन वही अपने मतदाता का प्रयोग कर सकता है। किसी मतदाता का नाम मतदाता सूची में है, लेकिन उसके पास मतदाता पहचान पत्र नहीं है तो वह निर्वाचन आयोग द्वारा निर्दिष्ट 11 वैकल्पिक पहचान पत्र दिखाकर अपना वोट डाल सकता है। डॉ. शालीनी ने कहा है कि मतदाता के पास पुराना वोट कार्ड है तो भी वह

वोट डाल सकता है, बशर्ते कि उसका नाम उस क्षेत्र की मतदाता सूची में होना चाहिए। किसी मतदाता का नाम मतदाता सूची में नहीं है तथा वह वोट डालने के लिए मतदान केंद्र पर अपना आधार कार्ड या वोट कार्ड या अन्य कोई पहचान पत्र दिखाता है तो उसे वोट डालने नहीं दिया जाएगा। कोई भी मतदाता केवल तभी वोट डाल सकता है जब उसका नाम मतदाता सूची में दर्ज हो। डॉ. शालीनी ने बताया कि एक्टिक के अलावा मतदाता आयोग द्वारा निर्दिष्ट 11 वैकल्पिक फोटो पहचान दस्तावेजों का उपयोग करके भी वोट डाल सकते हैं। इन दस्तावेजों में पासपोर्ट, ड्राइविंग लाइसेंस आदि सहित कई आईडी शामिल हैं।

मरीजों को नया जीवन देने के लिए चालीस युवाओं ने किया रक्तदान

हरिभूमि न्यूज नारायणगढ़

वीरवार को श्री श्याम फाउंडेशन ट्रस्ट के सहयोग से भारतीय रेडक्रॉस सोसायटी की देख रख में स्वर्गीय मास्टर प्रेम सिंह राणा की पूर्ण तिथि पर गांव कुराली में रक्तदान शिविर का आयोजन किया गया। इस अवसर पर 40 रक्तदानियों ने रक्तदान किया। रक्तदान शिविर में परजगिता ईश्वरी विश्वविद्यालय द्वारा चित्र प्रदर्शनी का आयोजन किया गया। ट्रस्ट के संस्थापक देविंदर राणा कुराली ने कहा कि हमें हर तीन महीने के बाद रक्तदान करना चाहिए। रक्तदान करने से



नारायणगढ़। रक्त दाताओं को सम्मानित करते संस्था के सदस्य। फोटो: हरिभूमि

तीन जिंदगियां बचती हैं। ब्रह्मकुमारीज ईश्वरीय विश्वविद्यालय की संयोजिका बीके हरदीप बहन ने कहा कि युवाओं को समय समय पर रक्तदान करना चाहिए जिस से

युवाओं का स्वस्थ जीवन सही रहे। रक्तदान शिविर में भूपिंदर कपूर, गगन भूडीराजा, चंद्रपाल राणा नीता, बिट्टू राणा, जसविंदर सैनी, उपस्थित रहे।

ऑनलाइन कंप्यूटर के महत्व पर दिया जोर

हरिभूमि न्यूज बराड़ा

संत मोहन सिंह खालसा लबाना गल कॉलेज में दो दिवसीय संकाय विकास के तहत कंप्यूटर साक्षरता कार्यक्रम का आयोजन किया गया। इसमें मुख्य वक्ता के रूप में अनीता सहायक प्रोफेसर कंप्यूटर विभाग ने ईआरपी पोर्टल पर व्याख्यान दिया। कार्यक्रम का शुभारंभ प्राचार्य डॉ. इंदु विज ने अपने व्याख्यान के माध्यम से किया जिसमें उन्होंने स्टाफ सदस्यों को संबोधित करते हुए कहा कि इस डिजिटल दौर में सभी को ऑनलाइन कंप्यूटर के प्रयोग को महत्व देना चाहिए। उसकी सीखना चाहिए। कार्यशाला में डॉ. ऋतु

संत मोहन सिंह खालसा कॉलेज में आयोजित हुआ कंप्यूटर साक्षरता कार्यक्रम

चांदना ने बताया कि अपने पाठ्यक्रम को प्रबंधित करने के लिए डिजिटल शेड्यूलिंग और आयोजन टूल का उपयोग कैसे करें, उन्होंने डिजिटल साक्षरता के तीन स्तंभों को रेखांकित किया है-डिजिटल सामग्री ढूंढना और उपभोग करना, डिजिटल सामग्री बनाना और इसे प्रभावी ढंग से साझा करने और संचार करने की क्षमता। अनीता ने ईआरपी पोर्टल को कैसे लॉगिन किया जाए, उसको किस तरह से प्रयोग किया जा सकता है।



पर्यावरण संरक्षण को समर्पित किया जन्मदिन

अंबाला। भगवान वाल्मीकि आश्रम सिरसगढ में प्रवक्ता गौरव जुलियाना ने अपना जन्मदिन पर्यावरण संरक्षण को समर्पित किया। गौरव ने अपने साथियों सहित आश्रम प्रांगण में पौधरोपण कर लोगों को पर्यावरण संरक्षण का संदेश दिया। गौरव ने बताया कि लोकसभा चुनाव में पर्यावरण एजेंडा नहीं है। उन्होंने कहा कि चुनाव प्रचार के दौरान लोगों के इस एजेंडे को अपने चुनाव प्रचार का हिस्सा बनाना चाहिए। ताकि चुनाव प्रचार के साथ साथ पर्यावरण संरक्षण भी हो जाए। साथ ही गौरव ने सभी से अपील की कि अपने जन्मदिन, शादी की सालगिरह अथवा किसी भी विशिष्ट अवसर पर पौधरोपण अवश्य करें। इस अवसर पर प्रधान सलिकेन्द्र झाडुगाजरा, राजकुमार, राहुल शंटी, संदीप, विशाल कुमार आदि मौजूद रहे।

चिकित्सक बोले: बीपी से बचाव के लिए रोजाना व्यायाम करना बेहद जरूरी

गर्मी की तपिश बढ़ते ही बीपी के मरीजों को अलर्ट जारी

हरिभूमि न्यूज अंबाला

गर्मी की तपिश बढ़ते ही अब चिकित्सकों ने हाई बीपी के मरीजों को अलर्ट जारी किया है। बीपी से पीड़ित मरीजों को चिकित्सकों ने गर्मी की तपिश से बचने के साथ ही अपने खानपान का ख्याल रखने की सलाह दी है। आयुर्वेदिक मेडिकल ऑफिसर डॉ. समिधा शर्मा ने बताया कि भागदौड़ भरी जिंदगी में अपने खान-पान का सही से ध्यान न रख पाना सेहत के लिए बहुत नुकसानदायक है। उच्च रक्तचाप के रोगियों को अपने खान-पान का



ज्यादा ध्यान रखना चाहिए क्योंकि हाई ब्लड प्रेशर के रोगियों को हार्ट-अटैक और किडनी जैसी समस्या हो सकती है। उच्च रक्तचाप से ब्लड सही से संकुलित नहीं हो पाता

जिसके चलते आप दूसरी बीमारियों की चपेट में आ जाते हैं। हाई ब्लड प्रेशर आपके जीवन को खतरे में डाल रहा है। हाई ब्लड प्रेशर अर्थात हाइपरटेंशन से हर व्यक्ति जूझ रहा

ये हैं बीमारी के लक्षण

डॉक्टर शर्मा ने बताया कि इस बीमारी के लक्षण गर्दन के पीछे दर्द होना (ओसीसीपीटल एरिया में दर्द), सिरदर्द, घबराहट होना, चक्कर आना, थकान है अस्तुलित आहार जैसे फास्ट फूड, मिर्च मसाला युक्त नमकीन भोजन करने और गतिहीन जीवन शैली उच्च रक्तचाप के प्रमुख कारण हैं। तनाव, चिंता और अनियमित जीवन शैली भी उच्च रक्तचाप के कारण होती हैं। उच्च कारण

परिवार में बीपी का इतिहास, मोटापे, व्यायाम की कमी, उच्च वसा और कम फाइबर आहार, चाय, कॉफी और परिरक्षित खाद्य पदार्थ आदि का अत्यधिक सेवन आदि हो सकता है। इस बीमारी से बचाव के लिए नियमित शारीरिक व्यायाम जैसे - हल्के मध्यम प्रकार के एरोबिक व्यायाम सप्ताह में कम से कम 4 से 5 दिनों तक करें 7 हल्के टहनना, कुछ दूरी तक साइकिल चला सकते हैं।

हैं। अगर यह एक बार हो जाए तो लोगों को उभर कर बीपी को कंट्रोल

डेंगू के लक्षण व बचाव बताकर किया जागरूक

विश्व डेंगू दिवस के उपलक्ष्य में लोगों को सिविल सर्जन ने किया जागरूक

हरिभूमि न्यूज अंबाला

विश्व डेंगू दिवस के उपलक्ष्य पर विभिन्न स्कूलों में डेंगू के बचाव हेतु जागरूकता अभियान चलाया गया। सिविल सर्जन डॉ. राकेश सहल की कुशल मार्गदर्शन में विभिन्न क्षेत्रों के स्कूलों के बच्चों द्वारा रैली का आयोजन भी किया गया। इससे आम जनता को डेंगू से बचाव हेतु जानकारी प्रदान की गई, जिसके अंतर्गत प्रत्येक रविवार को अपने घर में सूखा दिवस मनाने की जानकारी प्रदान की गई। सभी पानी के बर्तनों, कूलरों, पानी की टैंकियों, फ्रिज ट्रे, गमले इत्यादि को खाली करके सूखाने की जानकारी भी दी गई ताकि मच्छर के अंडे व लारवा को खत्म किया जा सके। उप सिविल सर्जन, मलेरिया की अध्यक्षता में विश्व डेंगू दिवस के उपलक्ष्य पर जिले में आशा कार्यकर्ताओं ने भी अपने संबंधित क्षेत्र में आम जनता को डेंगू से बचाव करने हेतु प्रचार-प्रसार किया। विभिन्न क्षेत्रों में दूर होगी डेंगू की बीमारी, जब होगी हम सब की भागीदारी जैसे नारों द्वारा जागरूकता

रथ करें उपाय

कम्यूनिटी हेल्थ ऑफिसर तथा एमपीएचडब्ल्यू मेल एवं फिजेल की टीमों द्वारा ग्राम स्तर पर लोगों से मेट कर उन्हें डेंगू बुखार के लक्षण एवं बचाव के उपाय जैसे कि - अचानक तेज बुखार, गंभीर सिरदर्द, दर्द होना, आंखों के पीछे दर्द, जी मिचलना, गंभीर जोड़ों और नासपेशियों में दर्द, थकान, उल्टी आना, त्वचा पर लाल चकत्ते, जो बुखार आने पर दो से पांच दिन बाद दिखाई देते हैं तथा हल्का रक्तस्राव जैसे नाक से खून बहना, मसूड़ों से खून आना या आसान चोट लगना।

अभियान चलाया गया। इस दिवस को सफलतापूर्वक मनाने के लिए सभी पंचायत प्रतिनिधि, आंगनबाड़ी वर्कर, स्कूल तथा अन्य विभागों का पर्याप्त सहयोग लिया जा रहा है। टिवटर, फेस बुक, रैली के माध्यम से लोगों को जागरूक किया जाए तथा निम्नलिखित बातें अवश्य ही बताई जाएं। बुखार से पीड़ित प्रत्येक व्यक्ति की रक्त पटिका अवश्य ही बनाई जाए। अपने घर के अन्दर व आस पास कहीं पर भी पानी जमा न होने दें प्रत्येक रविवार को सूखा दिवस मनाया जाए। तालाबों में गंजुजिया मछली छुड़वाएं। सप्ताह में एक बार कूलर खाली करके सुखाकर ही पानी डालें।

घर में घुसकर दंपति से मारपीट, दो पर केस दर्ज

जाँद। होली मोहल्ला में घर में घुस दंपति के साथ मारपीट करने पर शहर थाना सर्फीदों पुलिस ने दो लोगों के खिलाफ मामला दर्ज किया है। पुलिस मामले की जांच कर रही है। होली मोहल्ला निवासी विमल की पत्नी शोभा ने पुलिस को दी शिकायत में बताया कि वे मकान बना रहे हैं। वह अपने घर की छत पर गई हुई थी। उसी दौरान संदीप तथा मनोज ने घुस आए और हमला कर दिया। बचाव में शेर मजरा जाने पर उसका पति विमल बचाने पहुंचा तो आरोपितों ने उसके साथ भी मारपीट की। जिसमें दोनों को काफी चोट आई। शहर थाना सर्फीदों पुलिस ने शोभा की शिकायत पर संदीप तथा मनोज के खिलाफ मामला दर्ज कर जांच शुरू कर दी है।

बेहतर शिक्षा पर फोकस करें शिक्षक

बुनियादी साक्षरता एवं संख्यात्मक मिशन के तहत प्राथमिक शिक्षकों को दिया गया प्रशिक्षण

हरिभूमि न्यूज बराड़ा



बराड़ा। कार्यक्रम में भाग लेते हुए प्रतिभागी।

फोटो: हरिभूमि

बुनियादी साक्षरता एवं संख्यात्मक मिशन के तहत प्राथमिक शिक्षकों के प्रशिक्षण की शुरुआत हो गई। वीरवार को बीडओ प्रमोद राणा के कुशल मार्गदर्शन में हुई इस शुरुआत के दौरान जिला मौलिक शिक्षा अधिकारी सुधीर कालड़ा ने बतौर मुख्यअतिथि शिरकत की। मां सरस्वती की वंदना से प्रशिक्षण कार्यक्रम की शुरुआत की गई। मंच-संचालन बीआरपी पुनीत कुमार द्वारा किया गया। सर्वप्रथम

फोकस करना चाहिए। इस कार्यशाला में कक्षा 4 व कक्षा 5 वी के बच्चों को निपुण बनाने की जानकारी के साथ साथ, पढ़ कर समझने की रण नीतियां, पुस्तकालय का महत्व, लेखन कोशल की रन नीतियां पर विस्तृत से चर्चा की गई। इस कार्यशाला में डीआरजी सदस्यों के रूप में मंदीप कौर बीआरपी (भौतिक विज्ञान) ने अपनी विशेष भूमिका निभाई।

प्रदेश में पंद्रह लाख ग्राहकों को 5जी सेवा का लाभ

हरिभूमि न्यूज अंबाला

देश की अग्रणी टेलीकॉम सर्विस कंपनी भारती एयरटेल अब प्रदेश के 15 लाख ग्राहकों को 5जी सेवा का लाभ दे रही है। कंपनी ने प्रदेश के सभी शहर और जिलों में सफलतापूर्वक अपनी 5जी सेवा की शुरुआत कर दी है, जो नेक्स्ट जेनरेशन की मोबाइल सुविधाएं देने की दिशा में एक उत्साहजनक कदम है। पिछले 6 महीनों में प्रदेश में एयरटेल के 5जी सुविधा का उपयोग करने वाले ग्राहकों की संख्या में वृद्धि हुई है। उपनाने की प्रक्रिया सरल हो गई है। कुरुक्षेत्र, अंबाला के प्रतिष्ठित तीर्थ स्थलों से ले कर पर्यटक

आकर्षण केंद्र जैसे अरावली पहाड़ियां, सुल्तानपुर बर्ड संचुरी के लुभावने दृश्यों और गुरुग्राम, फरीदाबाद सहित कॉर्पोरेट और औद्योगिक केन्द्रों तक, एयरटेल संपूर्ण हरियाणा में अपनी सेवाएं लगातार मुहैया करा रही है। कंपनी की इस उपलब्धि पर पुष्पिंदर सिंह गुजराल, सीईओ - अपर नार्थ, भारती एयरटेल ने कहा, प्रदेश में 5जी को अधिक से अधिक लोगों तक पहुंचाने के लिए हम जल्द ही एअरस्ट्रक्चर को तेजी से स्थापित करने के लिए हम महत्वपूर्ण कदम उठा रहे हैं। हम अपने उन सभी ग्राहकों का शुक्रिया अदा करते हैं जिन्होंने 5जी का अनुभव लेने के लिए अपग्रेड किया है।